

СЯЛЯНСКАЯ НІВА

Няхай жыве
Беларускі Народ!
Зямля сялянству
бяз выкупу!

АДРЭС РЭДАКЦЫІ І АДМІНІСТРАЦЫІ:
Вільня, Вострабрамская вул. № 8, кв. 1.
(Віліно, пшча Ostrobramska Nr. 8, m. 1).
Рэдакцыя адчынена штодня ад 9 да 3 гадз. апрача абынта.
Рэдактар прыймае ад 12-ай да 2-ой гадзін.

Орган Беларускага Сялянскага Саюза.
Беларуская палітычная, грамадская, літэра-
турная і гаспадарчая газета.
— ВЫХОДЗЕ ў СЕРАДУ І СУБОТУ. —

ПАДПІСКА:
На адзін месяц — 1 злоты, на тры месяцы — 3 зл.,
на шэсць месяцаў — 4 зл., на год — 8 зл.
Для заграшніц удвая даражэй.
Аплата надрукаванага паліграфічна ад Рэдакцыі.

18 Беларусы выбаршчыкі: мужчыны і жанчыны, гэта адзіны беларускі сьпісак кандыдатаў у Сэнат у Віленскім, Наваградскім, Беластоцкім і Палескім ваяводзтвах, 11-га сакавіка **УСЕ ГАЛАСУЙЦЕ ТОЛЬКІ ЗА СВОЙ НУМАР!** **18**

Грамадзяне Беларусы!

Наступае ўжо апошні акт, апошні чын нашае выбарнае працы. У наступную нядзелю 11-га сакавіка мы павінны яшчэ раз пайсці да ўрнаў, каб паланыць свае галасы за нашых кандыдатаў у Сэнат.

Ня думайце, грамадзяне, што гэтыя выбары маюць меншае значэнне, чым выбары ў Сойм. Памятайце, што кожны закон, кожная ўстава, павінны прайсці ня толькі праз Сойм, а і праз Сэнат. Дзеля гэтага, калі ў нас будуць нашыя людзі, нашыя прадстаўнікі толькі ў Сойме, а ня будзе іх у Сэнаце, дык тая праца, якая вядзецца ў Сойме, у якім можа што і уздолеюць зрабіць нашы змагары, будзе затрымывацца ў Сэнаце, дзе ня будзе барацьбітоў за нашыя правы і за нашы інтарэсы. Бяз гэтых нашых прадстаўнікоў, бяз гэтых барацьбітоў у Сэнаце, уся соймавая наша праца, наша барацьба, будзе прападаць задарма.

Вось дзеля чаго мы павінны і да гэтых выбараў аднасіцца з поўнай павагай, і калі ня будзем галасаваць 11-га сакавіка, дык мы ня выпушым свайго грамадзянскага абавязку.

Гэта — першае.

Другое: за каго мы павінны галасаваць?

Памятайце, Беларусы, што ў Вас няма іншага агульна-беларускага сьпіску, як толькі сьпісак **№ 18**.

Гэты толькі адзін сьпісак ідзе па ўсіх беларускіх землях ува ўсіх ваяводзтвах, мае адзін і той самы нумар **18**.

Трэба ведаць, што галасаваньне ў Сэнат адбываецца ўжо не па ваіругах, а па ваяводзтвах (у пав.: Лідзкім, Ашмянскім, Валожынскім, Маладзечанскім і Вялейскім сэнатскі сьпісак **№ 18 таксама важны**). У нас няма іншага беларускага сьпіска, які-б меў адзін нумар на ўсе ваяводзтвы, апрача нумару **18**-га.

Дзеля гэтага, хто галасуе за іншы нумар, носячы хоць і беларускі назоў, тот толькі псуе нашу беларускую выбарную справу, толькі разьбівае гэтым галасы, але і сам нічым не карыстаецца з гэтага. Гэтым ён толькі дапамагае правадзіць у Сэнат тых, хто варожа адносіцца да нашага беларускага руху і нашага Народу.

Ведайце гэта, грамадзяне, добра. Ня слухайце чужых павадыроў, ці нават сваіх, што запрадаліся польскім партыям.

Усе, як адзін, галасуйце толькі за сьпісан Блэку Нацыянальных Меншасцяў **за № 18-ты**.

Няхай жыве Наша Бацькаўшчына!

Няхай жыве яе гаротны працоўны народ!

Няхай жывуць яе барацьбіты, што змагаюцца за яе лепшую будучыню!

Беларускі Цэнтральны Аб'яднаны
Выбарны Камітэт
Блэку Нацыял. Меншасцяў.



Базыль Рагуля,

Старшыня Беларускага Сялянскага Саюза, б. Старшыня Беларускага Пасольскага Соймавага Клубу, засуджаны 27-ІІ с. г. у Наваградку на 2 гады цяжкага вастрогу.

Базыль Рагуля зьяўляецца першым кандыдатам у Сэнат па сьпіску Блэку Нацыянальных Меншасцяў № 18 у Наваградскім ваяводзтве.

Кафіската „Сял. Нівы“.

Па загаду Камісара Ураду на мес. Вільню, скафіскаваны № 21 „Сялянскае Нівы“ за наступныя артыкулы: Перадавіцу — „Галасаваньне ў Сэнат“, „Васіль Рагуля“ (біяграфія) і „Доля першага беларускага прадстаўніцтва“.

Выясьненне.

У апошнім нумары ў перадавіцы „Галасаваньне“ мы падалі, што сьпіскі № 41 і 39 гэта сьпіскі польскага паддзёніка Янкі Станкевіча. Гэтым выясьняем, што пад № 41 ідзе сьпісак Янкі Станкевіча ў Лідзкім і Наваградскім вокрузе, а пад № 39 у м. Вільні. У наваградскім выбарным вокрузе пад № 39 ідзе сьпісак „Змагаьня за інтарэсы сялян і работнікаў“, але гэта сьпісак важны толькі ў Сойм, а ў Сэнат скасаваны. Такім чынам, у Наваградскім ваяводзтве ёсьць толькі адзін беларускі сьпісак пад № 18.

Першыя весткі аб выбарах.

Перамога 18-кі у Сьвянцянскім вокрузе.

Паводле вестак ПАТ-а ў Сьвянцянскім выбарным вокрузе рэзультаты выбараў наступныя:

№ 18 — 55569 галасоў — 3 мандаты;

№ 1 — 37587 галасоў — 2 мандаты;

№ 2 — 20112 галасоў — 1 мандат;

Такім чынам наш беларускі нумар атрымаў поўную перамогу.

Выбраны пасламі ў Сойм ад № 18: гр. Каруза Павал, Стэповіч Альбін і Юхневіч Канстанцін.

Выбары у Вільні.

Паводле неаканчальна правяраных вестак у Вільні паасобныя сьпіскі атрымалі: № 1—2 мандаты; № 3—1 мандат; № 18—1 мандат і № 24—1 мандат.

Выключэньне Янкі Станкевіча з партыі.

Рэдакцыя „Сялянскае Нівы“ атрымала камунікат Беларускага Сялянскага Саюза з Прагі наступнага зместу:

„Гэтым прэзыдыум Беларускага Сялянскага Саюза ў Празе даводзіць да ведама, што на дакладным разабраньні палітычнае акцыі ў краі б. сябры Б.С.С. ў Празе гр. Янкі Станкевіча на mocy пастановы агульнага сходу Б.С.С. ў Празе ад 14 студзеня 1928 г., прэзыдыум Саюза на паседжаньні ад 2 сакавіка с. г. пастанавіў дэфінітыўна вылучыць Янку Станкевіча з ліку сяброў Б. С. Саюза ў Празе.

ў Празе.

Прэзыдыум Б.С.С. ў Празе пры гэтым канстатуе, што цэлая акцыя Янкі Станкевіча ў Заходняй Беларусі вялася і вядзецца выключна на ўласную адпаведнасьць, у разрэз з жадааньнямі і дырэктывамі Бел. Сял. Саюза ў Празе.

Якое-бы то ня было ўжываньне імяні В. С. С. ў Празе Янкам Станкевічам, дзеля сваіх мэтаў, уважаецца самазванствам.

Прэзыдыум Б. С. С. ў Празе“.

Гэтым даводзіцца да ведама выбаршчыкаў Лідзкага, Ашмянскага, Валожынскага, Вялейскага і Маладэчанскага паведаў, што наш сьпісак

№ 18

да Сэнату зьяўляецца важным. Так што ўсе Беларусы павінны ведаць гэта і аддаць свае галасы толькі за

№ 18

Выбарная фільма.

Арышт працаўніка ад сьпіску № 18.

28 лютага ў м-ку Лужках арыштаваны працаўнік Блёку Нацыянальных Меншасцяў — Янка Аніськовіч. Знойдзены пры ім картэжкі з № 18 так-жа арыштаваны.

Студэнцкая дэманстрацыя проці сьпіску № 1.

Польскія газеты зьмяшчаюць гэтакую вестку:

28 лютага ў Варшаве група студэнтаў політэхнікі пачала зрываць плакаты беспартыйнага блёку на адным з дамоў пры вуліцы Сьвядэцкіх. Сарваны і зьнішчаны так-жа былі партрэт Пілсудскага. Студэнты пабілі пшадзіўніка, камісара паліцыі і двух паліцэйшых, якія ўмяшаліся ў гэтую справу. Толькі сілы атрад паліцыі (каля 20 чалавек) здолелі разганяць дэманстрацыю.

У сувязі з гэтым Камісар Ураду на м. Варшаву зьявіўся з пісьмом да ўсіх рэктараў варшаўскіх вышэйшых вучомых устаноў, у якім заявіў, што ён асабіста адасна апэрацыяна-настроенага і актыўна-выступаючага студэнства будзе тасаваць рэпрэсіі адміністрацыйнага характару.

Дурная подласць.

Янчук Станкеўчык проста такі — адурэў. Справа ў тым, што гэтым днём выдасць карыкатуру на б. паслоў Рагулю і Ярэміча. Мы называем гэтую штучку місюгіна Янкі Станкеўчыка дурною подласцю... І праўда!.. бо-ж як калі ня гэтак можна назваць гэтакі ўчынак. Б. паслоў Рагуля, як ужо ведама, знаходзіцца пад арыштам, ён асуджаны за працу на беларускай народнай ніве на два гады цяжкага вастрогу (катаргі), б. паслоў Ярэміч таксама арыштаваны і яму пагражае тое самае. Дык хто-ж можа рабіць насмешкі і кпіны над гэтым эмагарам і мучанікам! Як паказвае карыкатура, дык да гэтага адатны Станкеўчык.

Мы спадзяемся, што наш народ жорстка асудзіць учынак Станкеўчыка. Спадзяемся, што водгукі гэтакага асуду мы ўвядзім на старонках „Сял. Нівы“.

І яшчэ штучка...

У вестках з краю мы зьмяшчаем пісьмо з Ашмянны ў якім выбываеца закулісная ігра спалара Станкеўчыка з некаторымі асобамі з Ашмянны. У № 2 спаларавае газеты „Наша Бацькаўшчына“ мы чытаем пісьмо, аб якім гаворыцца ў карэспандэнцыі. Як нас інфармуе, дык гэта сталася так: Тарчэўскі,

Буткевіч і Сенкевіч, даўшы подпісы пад пісьмо Станкеўчыку, працілі яго (ня ведама чаму?) не друкаваць у газэце. Станкеўчык агадаўся на гэта, аднак-жа, як ведаем, дык свайго гаваровага слова ня стрымаў. Як адказаў да гэтага падпісавальцаў — ня ведама. Мы думаем, што яны вогмудь сваю заяву назад і, спавнаўшы сваю памылку і нетактычнасьць, парвуць усялякія зносіны з ганейнікам Станкеўчыкам. Калі-ж іначай станецца, дык будзе сорамна вам, грамадзяне!

Памаленьку высьняецца.

Газэта „Новая Расія“, якую выдаюць Расейцы, што ўцяклі ад бальшавікоў, піша, што Р. Н. О. дагаварылася з прадаўцамі ад польскае адзінакі, з бэбэхаўцамі агітаваць, каб Расейцы ў Віленскім Выбарным Вокругу аддалі свае галасы за № 1, дзея таго, што расейскага сьпіску ў Вілені няма. Вось як яно ёсьць! Памаленьку ды памаленьку справа высьняецца... Расейцы, гэта — маленькая экспэзітура „бэбэхаўцаў“ з № 1.

Белагвардзейцы гневаюцца.

Як ужо ведама, усе расейскія мавархісты, якіх выкінула за межы Расейскае рэвалюцыі, асеўшы тут, на Беларускіх і Украінскіх землях, узяліся старацца адуцаць Беларусі і Украінцаў ад імя „Рускага Народу“. Гэтая „белая гвардыя“ да таго абнагледзіла, што пачала рабіць закіды нам у тым, што мы раскрываем іх банкруцтва. Маём на мэдэ іх артыкул у віленскім „Утрні“ № 58.

Палемізаваць з банкрутамі мы і ня думаем, але-ж пішам гэта, каб дапоўніць той артыкул. Яны пішуць, што старавер Піменаў іх кандыдат. Добра, мы з гэтым агаджаемся і дадаём, што Піменаў зьяўляецца абшарнікам і камянічкікам (мае маёнтакі і некалькі вялікіх дамоў). А гэта ўжо даволі, каб даказаць яго прыдатнасьць на абаронцу працоўнага народу.

На закуску паном з рускага „Утра“.

Арганізатары сьпіску 20, які зьяўляецца сьпіскам г. зв. „Рускаго Народнаго Об'единенія“, у якое ўходзяць выключна тузы-абшарнікі ды капіталісты, пераважна з расейскіх эмігрантаў сваімі нахальнымі штучкамі і ўгодаў з польскімі магнатамі, як князі Радзівіл і Сапега, выклікалі абурэньне з боку працоўных інтэлігэнтаў Расейцаў, лёсы якіх зьвязаны з нашым краем. І вось мы відзім, у Вілені арганізаваўся „Часовы Расейскі Выбарны Камітэт“, які

Подлае глупства.

Франчук Умястоўскі выстраіў са сваёй „далёкабойчай“ гарматы. Франчук выстраі адзначыўся на яго-ж № 7 „Беларускага Дня“ і астаўся там чорнаю плямаю.

Я мінаў справу вартасці нашай часопісі і бруднага прадажніцкага пасквіляніка, якім зьяўляецца „Беларускі Дзень“, але-ж адзначым адну, усё-ж такі цікавую справу. Перадусім зраблю маленькі прыклад:

Па Сьвянцянскаму Выбарнаму округу кандыдатуе ад Беларусаў — 4 перадавых кандыдаты, а Жыд стаіць аж на 5 месцы, па Віленскім выбарным округу на соймавым месцы першым стаіць Жыд, а другім Беларус, за тое-ж на сьнядкам сьпіску ў тым-жа округу першае месца займае Беларус, а другое — Жыд. Як-жа можа быць іначай у той час, калі мы стварылі Блёк? Ясна, што калі мы агітуем за сьпісак Блёку, дык мы агітуем за Беларусаў. Агітаваць за свой сьпісак, гэта ня значыць выслугоўваць некага іншага, гэта наш абавязак. Тут ужо мы ня будзем таіцца (бо ніколі і не таіліся), што агітацыю вядзем на сродкі Блёку (ў Блёк ухадзяць: Беларусы, Украінцы, Жыды і Немцы). Мы праводзім у Сойм і Сэнат на нашых землях — нашых-жа Беларусаў. У чым-жа тут праступак?

Жадаючы кінуць на „Сялянскую Ні-

выдаў адозву да рускага грамадзянства ў Польшчы з заклікам галасаваць за № 18 Блёку Нацыянальных Меншасцяў.

Асудзіўшы чорную дзейнасьць „Рноўцаў“ у адозве чытаем: „ўсе рускія за сьпісак № 18, у лічбе кандыдатаў якога, значыцца б. сэнатар В. В. Багдановіч! І няхай ня будзе ў нас Рускіх другога сьпіску!“

Няхай жыве Блёк Нацыянальных Меншасцяў!“

Плёткі „Кур'ерына“.

У сваім часе польскі „Беластоцкі Кур'ер“ падаў гэтакую вестку:

„На абшару Беластоку некалькі дзён таму назад зьявілася нейкая Анастасія Шумская, зная са сваіх антыдзяржаўных выступленьняў у 1927 годзе, якая збірае подпісы, каб выставіць уласны беларускі сьпісак у Сойм і Сэнат“.

Анастасія Шумская — прадаўніца на беларускай культурнай ніве і ясна, ніякае лісты не выстаўляла. „Кур'ер“ проста напгаў.

ву“ нагану, Франчук, гэтае старое дзіця, ня бачыць і не разумее, што тая нагана акуратна падае на яго самога... І вось чаму!..

Франчук Умястоўскі агітуе, каб Беларусы галасавалі за першы нумар. Што-ж сабою выяўляе гэты першы нумар? Ня трэба доўга сьпяняцца, будзе даволі, калі скажам, што акрамя міністра на першым месцы кандыдатуе князь Радзівіл і яшчэ многа яму падобных абшарніцкіх зуброў. І пры ўсім гэтым, абсалютна, ані воднага Беларуса. Аднак-жа, хіба-ж гэтаму ўжо Франчук Умястоўскі прычыніць ня зможа, што агітуе ён на грошы хаўрусу нумару першага супрацоўніцтва з урадам. Дык як-жа назваць такую асобу, якая агітуе за чужацкі сьпісак, варажы Беларусаў, як з боку нацыянальнае прыналежнасці, так і класовага палажэньня, імкнучыся пры гэтым зрабіць заклад на таго, хто выдэе амагальне за дабрабыт, інтарэсы і правы Беларускага Народу, атрымоўваючы за гэта грошы?

Ясна, што гэтакую асобу, можна назваць здраднікам, прадажнікам і, наагул, усімі тымі словамі лексыкону, якія падходзяць пад гэтае разуменьне. І гэтыя назвы запраўды падходзяць для Франчука Умястоўскага. Больш аб ім пісаць ня варта. Ці-ж патрэба спрачацца з гэтакімі асобамі, як Франчук, які апэруе подлым глупствам, але-ж якое (гэтае запраўды подлае глупства), кідаецца адразу ўсім у вочы?

НАВІНЫ.

— Зацьверджаньне канфіскацы.

Камісар Ураду паведамае, што канфіскацы „Сял. Нівы“ № 15 Віленскім Акр. Судом зацьверджана. А гэта анача, што рэдактар цягнецца да судовай адказнасьці.

— Арышты. Позна вечарам 29 лютага г. г. паліцыя арыштавала і пасадзіла ў вастрог гр. Вайцеха Шутовіча.

Прычыны арышту яшчэ ня ведамы. Гр. Вайцех Шутовіч у мінулым годзе акончыў Беларускае Віленскае Гімназію, а цяпер вучыўся ў Вілені ў ганлёвай школе.

— Перарыў працэсу „Грамады“.

Судовы разгляд справы „Грамада“ спыніўся. Перарыў будзе цягнуцца ад 29 лютага да 13 г. сакавіка.

Апошні дзень, 29 лютага, ужо ня відаць было савецкіх карэспандэнтаў. Яны недзе выехалі.

ЯКУБ КОЛАС.

1)

Новая зямля.

І.

ЛЯСЬНІКОВА ПАСАДА.

Мой родны кут, як ты мне мілы!
Забіць цябе ня маю сілы!
Ня раз, утомлены дарогай,
Жыццём вясны мае ўбогай,
К табе я ў думках залетаю
І там душою спачываю.
О, як бы я хацеў спачатку
Дарогу жыцця папарадку
Прайсці яшчэ раз, азірнуцца,
Сабраць з дарог каменны тня,
Што губляць сілы маладыя —
К вясне-б маёй хацеў вярнуцца.
Вясна, вясна! не для мяне ты!
Ня я, табою абарэты,
Прыход твой радасны спаткаю, —
Цябе на век, вясна, хаваю.
Назад ня прыдзе хваля тая,
Што з быстрай рэчкай упывае.
Ня раз яна, арабіўшыся парам,
На крыльях сонца дойдзе к хмарам
Ды йшоў дажджом на рэчку сыйдзе —
Ніхто з граніц сваіх ня выйдзе,
З законаў, жыццём напісаных,
Або на дол спадзе ў туманях.
Але хто нам яе пакажа?
На дол вадой ці онегам лязжа?
Ня вярнешся, як хваля тая,
Ка мне, вясна ты маладая!..
Вось як цяпер, перада мною
Ўстае куточак той прыгожа.
Крынічкі вузенькае ложа
І ёлка ў пары з хвайноў,
Абняўшыся песна над вадою,
Як маладыя ў час каханья,
У апошні вечар расатаваўся.
І бачу лес я каля хаты,

Дзе калісь весела дзяўчаты
Сьпявалі песні дружным хорам,
З работ ідучы позна борах.
Нясліся знык песень здольных,
Ў лясх раз-по-раз адбівалісь,
Ім ўзгоркі ўсюды адклікалісь.
І чулася радасьць ў песнях вольных.
А хвой, ёлкі векавыя
Пад знык песень маладыя
Маўчком стаялі ў нейкай думе,
І ў іх ціхусенькім шуме
Няслось вяртаньне маленёе
Ў гару, сьвятое аддаленёе.
Каля пасадны лясыноўкай
Цягнуўся гожа падковай
Стары, высокі лес цяністы.
Тут верх асіны круглалісты
Сплятаўся з хвоймі, з дубамі,
А ёлкі хмурныя крыжамі
Высока ў небе выдзялялісь.
Таёмна з хвоймі шапталісь.
Заўсёды смутныя, бы ўдовы,
Яны найбольш адны стаялі,
І так маркотна пазіралі
Іх задуманьня галовы!
Лес наступаў і расступаўся,
Лужком зьліным разрываўся,
А дзе прыгожыя загібны
Так міла йшлі каля сядабы,
Што проста імі-б любаваліся.
А знізу гэты лес кашлаты
Меў зелянюсенькія шаты
Лазы, чаромхі ці крушыны,
Алешыны ліпкіх верабіны.
Глядзіш, бывала, і адецца,
Што скрозь сьцяну галін жывую,
Скрозь гэту тканку маладую
Ні мыш, ні пташка не прабеда.
Цякла тут з лесу невялічка
Травой заросшая крынічка,
Абодва берагі каторай
Лазыняк, ракітнік абст'талі;
Бруліся ў дзянку іх хв

ў луг чужы значнаю разорай
Шлі спакойна між чаротаў,
Забілі многа заваротаў,
Аж покі ў Нёман не ўцякалі.
Зьліны луг, як скінуць вокам,
Абрусам пышным і шырокім
Абалап Нёмна распыліўся —
За хатай зараз пачынаўся
Ды йшоў квяцістай раўніною
З мурожнай слаўнаю травой
І зьяў на сонцы ў пералівах
Пяшчотных тонаў. Як на нівах
Жыта, збажынка лёгкая гнуцца
І людзям пасадна сьмяюцца
Сваім прыемным, мілым сьпевам
Пад лёгкім ветрыкам павевам, —
Так гнуцца, гойдаюцца травы,
Як прыёмны ветрык іх ласкавы,
І пойдучы хвалі травяныя
З прыемным сьпевам чарадою,
Зашэпчуць краскі між сабою,
Нібы дзяўчаты маладыя.

Эх, луг шырокі! Як жывы, ты,
Праменьнем сонейка заліты,
Стаіш у мяне перад вачыма,
Ты міл і смугел, як радзіма,
Як наша цілая старонка,
Дзе смугі сіняе палёнка
У летні час дымком зьвісае
І даль задумаў спавінае.
Хоць я нявольнік цяжка змучан
І з родным берагам разлучан,
Ды я душою ажываю,
Як вокам мыслі азіраю
Цябе, мой луг і бераг родны,
Дзе льнецца Нёман срэбраводны,
Дзе дубы дружнаю чарадою
Стаяць, як везы, над вадою
Даўнейшых опраў вартунікамі
І зьяўць грона тараламі.
І толькі тут, пад іх чародкай
Улетку, добраю пагодкай,
Касьбой утомлены, спачынеш

І думкі клопату пакінеш,
Заснуўшы крэпка і салодка.
Тут так прыхадна, так прывольна!
А пташкі голасна і здольна
Сьмяюцца мілым шчабятаньнем
І поўняць луг сваім сьпяваньнем.
А на дубох, як шапкі тыя,
Чарнеюць гнёзды бусыляныя.
Буслы кляжочуць, бусыляныя
Пішчаць жалобна, як шчапаты,
Насы закідаюць угору
І просяць есьці ў сваю пору.
А там, дзе бусылікі ўздужалі,
Іх пачынаюць вабіць далі;
Яны пачулі ў сабе сілы,
Яны разводзяць ужо крылы,
Ў гару на локаць падлятаюць,
Паветра ловяць, заграваюць
І няуклоднымі нагамі
Танчуюць сьмешна над дубамі.
Там, у падоуседзях з бусламі
І вераб'і, іпакі вядуцца;
Клопатна шчабеты нясуцца
І моўкнуць позна вечарамі.
Ў дубох крычаць сілаваронкі,
І оўіет над лугам рэзкі, звонкі
Каршун маркотна так раняе
І нейкі омутак пакідае.
Эх, луг шырокі! Як жывы, ты,
Травой мурожнаю закрыты,
Стаіш зьліны прада мною
І зьяеш дзіўнаю красою!

Як даўне старэнькія кабеты,
Да якіх стараць неўзаметкі,
Падкраўшыся знодзем сьредз ночы,
Як смачны сон змыкае вочы,
Красу і крэпасць забірае
І ўсю іх жыцьцё выкрадае
Ды кіне іх адных, старэнькіх,
Адных, як перст, і туць жывенькіх
І непатрэбных а нікому
На пягасць жыцця маладому, —
Так каля хатачкі ў садочку,

Працэс „Беларускай Сялянска-Работніцкай Грамады“.

(Паводле вестак польскай прэсы).

(Чацвёрты дзень працэсу—27 лютага).

Далейшы працяг акту абвінавачвання і высненні абвінавачаных.

Канчаткавая частка акту абвінавачвання, якая чыталася ў чацвёрты дзень працэсу, агаворвала акцыю „Грамады“ на абшарах паведаў: Слонімскага, Дзісьненскага, Вялейскага і Лідскага, справу Куліны-Куліноўскага, абвінавачанага ў шпіёнстве і справу забойства Івашкевіча, канфідэнта палітычнай паліцыі.

У агульных вывадах пракуратура абвінавачвае:

1) усіх 56 абвінавачаных у тым, што ў часе ад 1926 году да паловы студзеня 1927 году бралі ўдзел у змове пад назовам „Беларуская Сялянска-Работніцкая Грамада“, маючы на меце даканаць замах на дзяржаўны лад Польшчы, так жа на пэўнасьць яе тэрыторыі шляхам уваружэння дыктатуры пралетарыату, савецкага ладу і адарвання ад Польшчы, пры помачы ўваружанага паўстання, паўночна-ўсходніх ваяводстваў і далучэння іх да Савецкай Расіі, пры чым для здзяйснення гэтай мэты мелі наклады аружжя;

2) апрача гэтага, пракуратура вінаваціць Тарашкевіча, Рак-Міхайлоўскага, Валашына, Мятлу, Астроўскага, Бурсэвіча, Акінчыца і Шнаркевіча ў тым, што ў працягу 1926, 1926 і студзеня 1927 г., будучы польскімі грамадзянамі, далі абавязанне савецкаму ўраду аказаць праз сябе і ўсіх учаснікаў вышэй апісанай змовы збройнай помачы ўва ўсіх яе ваенных чынах проці Польшчы, на выпадак вайны паміж гэтымі дзяржавамі;

3) Куліна-Куліноўскага ў шпіёнскай акцыі, які нібы-та даваў інфармацыі савецкай камандатары ў Слабодцы аб лічэбным стане і размяшчэнні атрадаў польскага войска і пастарункаў паліцыі на савецкай граніцы;

4) С. Казятонка, М. Кавалёва, Н. Кавалевіча і М. Карніловіча пракурар. вінаваціць у забойстве канфідэнта палітычнай паліцыі—Івашкевіча.

Ніхто з абвінавачаных да віны, якую ім заклідаў акт абвінавачвання, ня прызнаўся.

Старшыня Суду Аўсянка перад тым, як даць слова абвінавачаным для высненняў, звярнуў увагу абвінавачаных, каб яны адказвалі паліцэйску дзеля таго, што некаторыя адвакаты не разумеюць пабеларуску.

Першым даў высненне Тарашкевіч і зазначыў, што ён, у выніку розных прычынаў, будзе гаварыць пабеларуску, хоць і можа папольску. Тарашкевіч у сваім высненні зазначыў, што „Грамада“ была праўнай арганізацыяй, дзейнасць яе месцілася ў рамках Канстытуцыі і мела мэтай падняць культуру і дабрабыт беларускіх масаў, і што дзяржаўнае жыццё Польшчы змушае тварыць партыі, без каторых няма магчымасці працаваць.

Рак-Міхайлоўскі абурэцца проці назвы адносна яго ў акце абвінавачвання „абрусцель“. Зазначае, што ён з'яўляецца тварцом беларускага школьнага руху, а не абрусцелем.

Мятла і Валашын дадуць высненні пасля.

Астроўскі цвёрда іць, што на спэкуляцыі ў часе нямецкай акупацыі не збагаціўся.

Акінчыц цвёрда іць, што сядзіць у вастрозе другі год нявінна.

Шнаркевіч—працаваў на культурна-прасвецтвай ніве.

Коўш (схаваў крыж пад адаенне)—палітыкаю не займаўся і веў гаспадарчую працу, за што ня можа быць караны.

Луцкевіч—яго прозвішча звязана з беларускім рухам, якога ён быў піанерам 25 гадоў таму назад. Меў выбітны становішчы, як у Беларускім Урадзе і ў Міжнароднай Канфэрэнцыі ў Парыжы. Сядзеў у расейскіх вастрогах. Не кандыдаваў у Сойм у 1922 годзе па слабасці здароўя. Ад 1923 году адыходзіць ад грамадска-палітычнай працы і аддаецца працы публіцыстычнай. „Грамадом“ не кіраваў. За чужыя плечы не хаваўся.

Клаўдзя Гоцко—адзіная кабета ў гэтым працэсе—была сакрэтэткаю аднаго з камітэтаў „Грамады“, але не агітавала за зачыненне польскіх школаў.

Якімовіч—веў культурна-прасвецкую працу, каб дапамагчы звышшэньцю антаганізму, якія дзеліць польскі і беларускі народы.

Баліцкі—іронізуе і гавора, што Беларусы падводзяць пад бальшавікоў, можа дзеля таго, што абодва словы пачынаюцца з адной літары.

Калпак—у „Грамадзе“ камуністычнай работы ня было.

Патоцкі—ніколі не хваліў савецкіх парадкаў, будучы-ж у крытычным матэрыяльным палажэнні стараўся залажыць школу, каб астацца ў ёй вучыцелем.

Якубчык—ніколі не належаў да К. П. З. В.

Суўкія просіць звольніць яго з вастрогу, бо ён—100% інвалід.

Баранковіч цвёрда іць, што ніколі не належаў да „Грамады“.

Даніловіч vel Кулага просіць вычкрнуць яго псеўданім.

Каліна-Каліноўскі запярэчвае закліды акту абвінавачвання аб шпіёнстве.

Карніловіч расказвае аб забойстве Івашкевіча, з якога вынікае, што Івашкевіч у часе п'яноства сам перавярнуўся на падлогу і разбіў сабе голаву.

Іншыя абвінавачанія будуць даваць высненні пры дапросе сьведкаў.

На гэтым закончыўся чацвёрты дзень працэсу.

3 жыццё Польшчы.

Арышты „камуністых“ у Польшчы.

Польскія газеты пішуць:

У Кракаве паліцыя ў паразуменні з пракуратураю 25 лютага арыштавала павадцыра незалежных сацыялістых—Андрэя Чуму і яго 13 таварышоў.

У Лодзі апошнімі днямі арыштавана 30 асобаў, якія, быццам, мелі „камуністычную“ нараду ў памешканні кнігарні „Książka“. Кнігарня апычатана. Уласныя кнігарні—Сора Гольдштэйн—арыштавана.

У Варшаве ў рэстаране „Варшавянка“ арыштавана 4 асобы—„сябры цэнт. камітэту камуністычнай партыі“. Між арыштаваных быць Фалей Жарскі—кандыдат са сьпіску № 13.

Аб 2-хзлотавых папярковых грашох.

На падставе распараджэння Міністра Скарбу ад 1 красавіка г.г. трацяць плацежную моц двухзлотавыя папярковыя грошы, на якіх маецца напіс „1 ма-жа 1925 року“. Ад 1 красавіка г.г. да 31 траўня 1930 году гэтыя папярковыя грошы будуць абменівацца на манеты, ці новыя папярковыя грошы ў скарбовых касах, у цэнтральнай дзяржаўнай касе, а так жа ў касах усіх аддзелаў Польскага Банку.

Што дзеецца ў сьвеце?

Па „эўрапейску“.

27 лютага ў Токію (Японія) ў ваднай залі адбывалася сабраньне. Калі паліцыя зачыніла дзверы, якія вялі ў аа-лю сабраньня, ня пускаючы на сабраньне некалькі сот асобаў і не пазваляючы прамаўляць некалькім аратарам—натоўп стаў кідаць у паліцыю каменнямі, пры чым равлі некалькі дзесяткаў паліцыянаў таў, у тым ліку 2 ахвіцераў. Толькі пры помачы надшоўшых новых атрадаў паліцыі ўдалося разганяць натоўп. У выніку гэтага арыштавана балей 100 чалавек.

Зусім... як у Эўропе.

РОЗНЫЯ ВЕСГКІ.

— У Брыгене (Нямеччына) выбухам пылу на брыкетнай фабрыцы забіта 6 чалавек і ранена 48, у тым ліку і дырэктар фабрыкі.

— У Амэрцы арыштавана банда грабежнікаў у складзе 25 асобаў, якая абрабавала цягнік каля Чыкага.

— Для азнамлення 100-годзьдзя нараджэння Л. М. Толстога савецкі „Наркомпочтэль“ выпускае пантовыя маркі з партрэтам вялікага пісьменьніка.

— Савецкі карабэль „Таварышч“ у часе густога туману над каналам Ля-Манш (паміж Францыяю і Англіяю) сутыкнуўся з італьянскім караблём „Алькантара“—які затануў са ўсім сваім экіпажам.

Схіліўшыся ціхенька ў куточку,
Стаялі дзеве вярбы старыя,
А навакола маладая
Дзярэўцы пышна красавалі,
На сьвет вясёла пазіралі.
Галёб спусціўшы над парканам,
Расла тут грушка з токім станам;
На-над парканам пышным валам
Стаяў вішняк густы, прыўдалы.
Садок быў, праўда, невялічкі:
Дзеве верабіны ды тры даічкі
Ды між верб ліпка маладая,
Бы іх унучка дарагая.
Але як весела і міла
Тут пчола ў вульях гаманіла!
І як прыемна пахла мёдам!
Пладзілісь пчолакі з кожным годам:
Што лета вульляў прыбывала—
На пчолакі вельмі шанцавала.
Тут гул-звон быў удзень, уночы.
Бывала ўлетку, у час работы
Ня раз там чуўся крык вясёлы:
— Го, тата! дзядзёка! вышлі пчолакі!
На вішні селі каля плоту! —
Мужчыны кідалі работу,
Касьбу над рэчкай за кустамі,
І беглі шыбка, каб, часамі,
На лес дзе пчолакі не зьляцелі,
Дык іх там пільненька глядзелі.

На прыгуменні поруч з садам,
Павець з гумном огаляла радам,
А пад паветкаю прылады:
Вазок, калёсы, панарады,
Старыя сані, воеі, колы
І вульляў некалькі на пчола,
Яшчэ някончаных, судзіна,
Старыя цэбэрак, павасыміна
І ровны хлам і лом валяўся,
Ад сонца, дожджыку хаваўся, —
Патрэбны рэчч, ёсьць вядома.
Гуменца, крытае саломай,

Ад доўгіх часаў пасівела;
Салома кудламі вісела.
Яе вятры паразьдзімалі,
А трохі хлопцы пасьцягалі,
На стрэху лазычы, бывала, —
Іх гэта забаўка займала.
А пад шчытом на павуціне
Нішчымы колас-сіраціна
Ў зацішку лёгенька гайдаўся;
З якіх ён часаў там трымаўся,
То бог яго сьвятны ўжо знае!
Будоўля, больш яшчэ старая,
З гнілой, вагнутаю срахою,
Стаяў хлявец, якраз напроці
І чуць лінеў, як-бы на плоце
Гаршчок, разьбіты качаргою.
Стары, паедзены чарвямі,
На бок пахілены вятрамі,
Глядзеў клеў гэты старыччынэй,
Пахілай доляй, жабрачынэй;
А збоку, ў полі, недалёка
Стаяў прыгрэбнік адзінока,
Пахілкам, горкім сіратою,
У дол упёршыся страхою.
Ў глыбі двара стаяла хата
І выглядала зухавата
Паміж запущанай будовы,
Як-бы шляхцянка засьцянкова,
Што ў дзень сьвяты каля касьцёла,
Чуць-чуць падняўшы край падла,
Так важна ходзіць з парасонам,
Спадніцай верціць, як агонам,
З дарожак пыл, пясок зганяе
У вочы хлопцам заглядае.
За хатай поле пачыналася,
Дзе жыта хараша гайдалася,
І рос авёс, ятмень і грэчка, —
Было прытульнае гняздзёчка..
Мой родны кут, лугі, крыніца!
Цяпер для вас я — чужаніца.
Той самы лес, палаткі тны,

Ды людзі там жывуць другія.
Мне душу смуткам напаўняе,
Што ў прошласць канулі гадочкі,
М е шчаслівых дзяночкі, —
Прайшла, вясна ты маладая!
Цяпер разгорнем часаў шаты,
Бліжэй прыгледзімся да хаты,
Да Міхася і да Антося,
Як там вялося, як жылося.

П.

РАЊЦА У НЯДЗЕЛЬКУ.

Дзень быў сьвяты. Яшчэ ад раньня
Блішчы пясчлікі на сьняданьне,
І ўжо пры печы з чапалю
Стаяла маці... Пад рукою
Таўкліся дзеці, заміналі,
Або сьмяяліся, сьпявалі.
Услон заняў сваё ўжо места.
На ім стаяла ражка цеста,
І апалонік то і дзела
Па ражцы боўтаў жвава, сьмела
І кідаў цеста ў скавародкі.
Давала піск яко кароткі,
Льліўся з шумам на патэльні,
І ў жар стаўлялася пакельны;
І там з яго ўжо ў вачавідкі
Пякліся гладзенькія пліткі
Блішчы, спаднізу надраватых,
Угору пышна, пухла ўзьнятых,
І ўжо адтуль рукою маткі
На ўслон шпурляліся аладкі,
А дзеці іх даўно сачылі
І наляту блішчы лавілі,
Заядла мазалі іх адорам.

(Працяг будзе).

Куток рытмаў.

ВЯСНА ЗАЛАТАЯ...

Вясна залатая, пара маладая,
І сонца румян уход;
І новая сіла, ўжо сіла жывая,
Ад сну прабуджае народ.
Устае ўжо сіла, — сьвядомасьць
[людская
І песьняў і думак зара;
Гэй, гэі, мая бедная вёска, глухая,
За працу прыняцця пара!
На ростань рабоча-сялянскай дарогі,
Ты вынесеш сьвету агні;
І з сілы змаганьня, і з болю
[трывогі,
Народзяцца новыя дні.
Асьвецяць, сагрэюць і душу
[і грудзі, —
Праменьні цяпла і добра;
Гэй, гэі, прабуджайцеся, бедныя
[людзі,
За працу узяцця пара!...

П. Крэнь.

Пісьмо у Рэдакцыю.

Паважаны Грамадзянін Рэдактар!

Не адмоўце зьмясьціць у Вашай паважанай часопісі пісьмо, наступнага зьместу:

Перада мною адова сьпіску № 20. Хаця яна па сваёй форме ананімная, але ні для кога не тайна, што сьпісак № 20, якім бы ён ананімам ні пакрываўся ў сваіх афіцыйных і неафіцыйных выданьнях, ёсьць сьпіскам „Рускага Народнага Об'ядненьня“ ў Польшчы.

Вось чаму аўтарам гэтай ананімнай адовы я лічу „РНО“ у Польшчы, і ўся адказнасьць за надрукаванае ў гэтай адове падае выключна на „РНО“.

Не жадаючы затрымлівацца на ўсіх падрабязнасьцях гэтага дакуманту, які сьведчыць аб высокай роўні грамадзянскасьці і адукаванасьці яго аўтара, я лічу патрэбным затрымацца выключна толькі на двух яго пунктах.

Характарызаваючы ўсе сьпіскі, якія прадстаўлены на выбарах, аб сьпіску № 1 гаворыцца: „Супрацоўніцтва з урадам. І мяггодны супрацоўніцтва з урадам і польскімі народнымі прадстаўнікамі на агульнае добро і для здавольленьня нашых патрэбаў, але імяна для гэтага нам неабходна выбраць сваіх рускіх прадстаўнікаў, а не аддаваць сваі галасы чужым“. А ў канцы дабаўляецца: „Усё гэта (значыць і сьпісак № 1) ваўкі ў авечай скуру“.

Красамоўнай гэтых словаў нічога ня прыдумаеш. А таму я ня стану іх тлумачыць. Хочацца толькі напамінаць рускім з РНО словы несмяротнага Крылова: „Выбаў, Божа, і нас ад гэтакіх прыцеляў“. Калі-ж аўтар адовы не знаёмы з дзедкаў Крыловым, тагды пераканаўча яму рэкамандаваць азнаёміцца з ім. Вн-жа ня чужы. Ён, хаця і ня маці, аб якой гаворыцца ў адове, і ніколі ён ня быў, што яму вялікадушна выбачыць аўтар адовы, але ён усё-ж дзедка.

Далей гаворыцца: „№ 18 — Блэк Нацыянальных меншасьцяў. Увазглаўляецца ён жыдамі, немцамі, украінцамі і беларусамі. У гэты блэк не ўвайшлі ні ліцьвіны, ні рускія, а ўвайшлі толькі асобныя асобы, якія дзеля гэтага становяцца прыладаю ў руках оусьветнага жыдоўскага капіталізму“.

Гэта і надрукавана. Вачавідна, навуковая падгатоўка аўтара, г. ё. таго-ж „РНО“, вытэрпываецца выключна літэратураю, прыгоднай для плоту і другім падобнымі, роднымі ёй, клясычнымі наўзорамі „істынна-рускоў“ літэратуры, якая сьведчыць аб духавай блізкасьці „РНО“ з „блажённай памяці“ Саюзам Рускага Народу і Міхала Архангела. Аднак-ж, ува імя справядлівасьці, я павінен заўважыць, што „істынна-рускі“ людзі пісалі многа на тэму аб жыдоўскім капіталі, але аб сусьветным жыдоўскім капіталізмзе загаварыла ў першы раз толькі „РНО“. Чэсьць і слава вучню, які перавышў сваіх вучыццяў у галіне „істынна-рускоў“ навукі.

Гэтакае „РНО“ у Польшчы. А дзеля гэтага лічу сваім грамадзянскім і нацыянальным абавязкам заявіць публічна, што я ў „РНО“ не ўвайходжу.

Ліпскі.

Вільня, 1 сакавіка 1928 г.

Грамадзяне Беларусі! Галасуйце за сялянска-работніцкі сьпісак

18

ВЕСТКИ З КРАЮ.

Пав. „Сялянская Ніва“.

(з Бельшчыны).

Задоўга перад выбарамі, як і трэба было спадзявацца, наляцелі на нашы ваколіцы, як крукі, агітатары з 2, 3, 1 і 20, кожны пачаў абяцаць рай нашаму пакутнаму Народу, што праўда, як відаць могуць дасягнуць часткова сваёй мэты, бо наш народ ня можа паслухаць шчырае праўды сваіх правадыроў і барацьбітоў, бо-ж яны ня маюць магчымасьці гаварыць з народам і ўсе яны, мусяць, скрыгочучы зубамі паглядаюць з-за вугла, ці можа яшчэ адкуль... Адбыўся ў нас, можа апошні, „Wies“ 27/II г., на якім прамаўлялі ад „вызвалення (3) і ППС (2), якіх яшчэ чамусьці таларуць, бо ад „1“, дастаў колькі ўлезла. У канцы гэтага „wies“ прабавуў нешта гаварыць поп ад „20“ ці таксама ад „1“, бо ён, здаецца, там і там нешта сваё туче, але як толькі ён улез на воз ды растуліў рот, яго адразу спаткала прыгода, бо яму нехта зьмерзлым нечым... як раз у твар і ён давай драпа, ў ногі. Каб-жа хаця на тым быў канец, але яшчэ пачалі тузаць яго за полы з усіх бакоў дый дастаў здаецца ня мала, адным словам, было што нясыці уцякаючы падняўшы астаткі полаў.

Шчырак несьцяярпешны.

Здраднікі.

(Налібакі, Воеўдзкой гм.).

У нашай вёсцы Налібакі, як адна з самых цёмных, ёсьць толькі адным — адзін „наўчоны“ чалавек, хаця вельмі бедны, але нека яму ўдалося падлучыцца. Мн яго вельмі паважалі да гэтага часу, са ўсякімі справамі зьвярталіся да яго, ува ўсім яму верылі, асабліва-ж перад гэтымі выбарамі ў Сойм і Сэнат. І што-ж вы, грамадзяне, думаеце? Што-ж ён рабіў? Як ён для нас, цёмных, стараўся? А вось які быў у нас інструктар ад нашага Сялянскага Саюзу, каторы стаіць за № 18-м. Калі ён зайшоў да гэтага „наўчонага“ чалавека, як мн яму парадаілі, дык што-ж ён яму сказаў? А вось што: „Я вельмі спрыяю сваім грамадзянам, як сваёй, так і акалічных вёсак і дзеля гэтага заснаваў камітэт у Налібаках“. Але які, пытаньне. А такі: ад № 1-га, (слоўна, ад нумару першага) „Я знаю, — кажа далей — што гэта за нумар 18 і, каб не распаўсюджваць гэтай літэратуры, дык я яе далей ня пуская, а яна вось тут ляжыць!“ Інструктар паглядзеў і натрапіў на легітмацыю, выдаваў Язэпу Пуціла, як інструктару № 1-га. Дык сьцеражаецца, сяляне, гэтага здрадніка сярмяжнага народу і ня верце яму, што ён вам кажа. Ганеце яго вон з яго літэратураю!

Бедны.

Кліч вёскі.

Сяляне! Вас усе партыі цяпер успамінаюць; да вас усе звяртаюцца за парадай, за помаччу. Вы цяпер толькі для іх патрэбны на час выбараў, а справядлівей сказаць, патрэбны для іх толькі вашы галасы і больш нічога. Цяпер толькі ўсе партыі, быццам, убачылі вашу гаротнасьць, а ў працягу 5 гадоў пра вас ніхто ні гукаў, акрамя беларускіх прадстаўнікоў, якія прашлі па сьпіску Блэку Нацыянальных Меншасьцяў. Наша нацыянальная меншасьць ніякага палігэня за 5 гадоў ад усіх партыяў, якія цяпер з намі гавораць, не атрымала. Замест гэтага мы толькі убачылі, як на нашых памылковых галасох праехалі іншыя ў Сойм і ў падзяку за нашы галасы — далі нам асіднікаў і незразумелыя нам школы. Цяпер яны, як 5 гадоў таму назад, абяцаюць нам палігэняне; даюць зямлю і волю. Дзе-ж яны былі ў працягу 5 гадоў? Чаму-ж яны тагды не закінулі славецка за нашу гаротнасьць? Што і сьпісак № 1 ня наш, відаць з таго, што ніколі сурдот пана Радавіла, вядомага буйнага абшарніка, які стаіць кандыдатам у сьпіску № 1, не парадніцца з нашай сярмягай. Помніце, што 5 гадоў не малая пара, і калі мы пойдзем не сваёй дарогай, дык зробім вялікую крыўду сабе і сваім дзецям і на нашых сьпісках адчуецца ўся наша абмылка. Са сьпіску № 1 засьцерагаюць вас адносна Блэку Нацыянальных Меншасьцяў, які, быццам, не вядзе да напавы адносінаў на нашых землях, але псуе. Гэта лўная памылка тых, хто гэтак кажа. Не нацыянальныя меншасьці псуецца адносіны да польскай дзяржавы, а польскія партыі да нацыянальных меншасьцяў.

Дык браты, Беларусі, усе, хто ня вораг сам сабе, будзем галасаваць толькі за сьпісак № 18. Гэтн нумар наш

сярмяжны, а ня сурдотны. Чым больш будзе ў Сойме і Сэнаце нашых прадстаўнікоў, тым большая будзе наша сіла.

Пісьмо з Ашмянны.

На зьездзе, які адбыўся ў Ашмяне 23 лютага г. г., дзе вядомы праджнік і здраднік інтарэсам Беларускага працоўнага Народу „спадар“ Янчук Станкеўчык, ня глядзячы на ўсе высілкі, нічога не здабыў: зьезд выказаўся цалком за Блэк Нацыянальных Меншасьцяў. Аднак-жа гэты „спадар“ не перастаў тварыць сваё подлае, карыснае „Курвіленца“, „ходаньне“. Ён проста пачаў падлазіць пад Камітэт. Як ведама, Лідзкі Акружны Камітэт даў „спадару“ Станкеўчыку належны адпор, але-ж пару асобаў з Ашмянскага павятовага Камітэту ня стрымаліся. Што іх захапіла, няведама: факт той, што асобы з камітэту: Тарчэўскі, Сенькевіч і Буткевіч зрабілі з „спадаром“ ціхую ўгоду: заклікаць за сьпісак „спадара“ Станкеўчыка. Атрыта прадаваць з ім не згадзіліся, але-ж падтрымаць, дык узяліся. Станкеўчык пусьціўся на хітрукі, дый патрэбаваў ад вышэй пададзённых асобаў падпіскі, прыблізна гэтакага зьместу: дзеля таго што сьпісак кандыдатаў да Сойму № 18, Блэку Нацыянальных Меншасьцяў заквэстываны, дык яны лічаць пасьля гэтага, больш адпаведным галасаваць за Станкеўчыка. Але-ж прасі, гэтую заяву ў прэсу не падаваць. Рэч ясная, што гэта характарызуе людзей з благаго боку: бо-ж Тарчэўскі, Буткевіч і Сенькевіч ведаюць добра, што Станкеўчык, карыстаючыся сваёй прыналежнасьцю да Беларусаў, пашоў служыць чыжынцам з пад польскага „Kurjera Wileńskiego“.

Наўжо-ж вам, грамадзяне, ня сорамна рабіць гэтакую штуку? Справа народная ня жартатлі, дык навошта-ж вы гэтак лёгка ёй здраджаеце? Адумаўцеся і становіце ізноў, які і былі — самі сабою! Адкіньце і асудзеце здраду, напярэць памылку.

Сусед
АД РЭДАКЦЫІ: маем ужо паўныя весткі, што Старшыня Ашмянскага Камітэту г. Тарчэўскі ўжо парваў зносіны са спадаром Янкай Станкевічам. Рэшта-ж працоўнікоў Камітэту: як Буткевіч і Сенькевіч па сваёй сутнасьці зьяўляецца за нафта дробнымі рыбачкамі, каб аб іх турбавацца.

3 студэнскага жыцьця.

У суботу 10.ІІІ а гадзіне 6 увеч. у Беларускам Студэнцкім Саюзе (вуліца Сьв. Ганні № 2) гр. Ус. Шыран прачытае лекцыю на тэму: „Думкі аб эканамічным адраджэньні“.

У ваўторак 13.ІІІ а гадз. 7 увеч. адбудзецца агульны сход студэнтаў Беларусаў.

НАШАЯ ПОШТА.

Гуртку ў Нарэўцы. 3 эл. у „Саху“ перадалі. „Саху“ не прысылаюць дзеля таго, што рэдактар арыштаваны.

Шчыраку Несьцяярпешаму. Зьмяшчаем толькі частку Вашай карэспандэнцыі. Другая частка напісана за шмат у абразьлівым тоне, за што могуць Вас пацягнуць да судовых адказнасьці.

Да сталі ад:

Парасюка В., Плюска В., Кугіча Гр. — па 4 эл.

Негаціна В., Вайсковіча І., Волчка Я., Мікуліка Г., Тункуда І., Брылевіча І., Віленскага Ваяв. Ураду, Нестара В., Сівіцкага І. — па 2 эл.

Скур'ята Ю., Бейні Ул., Сіяўскага Ю. — па 1 эл.

Жамойдзіна Дзім., Рудзёнка Міф. — па 4 эл.

Булыгі М., Гібара Кармежа, Пархімовіча В., Врублеўскага А. — па 2 эл.

Баллы Ал. — па 1 эл.

Пасьпьяшыце купіць поўны камплект

„ЗАРАНКІ“

за 1927 год.

у ПРЫГОЖАЙ ВОКЛАДЦЫ КАШТУЕ ТОЛЬКІ 2 ЗЛОТЫ.

Пацярджаем, што ёсьць толькі 80 кампл.